

**08-09-**

† Τὸ Γενέθλιον τῆς Ὑπεραγίας Δεσποίνης  
ἡμῶν Θεοτόκου καὶ ἀειπαρθένου Μαρίας.

**ΙΕΡΕΥΣ:** Εὐλογητὸς ὁ Θεὸς  
ἡμῶν, πάντοτε, νῦν, καὶ ἀεί, καὶ  
εἰς τοὺς αἰῶνας τῶν αἰώνων.

**ΑΝΑΓΝΩΣΤΗΣ:** Ἀμήν.

**Δ**εῦτε, προσκυνήσωμεν καὶ  
προσπέσωμεν τῷ βασιλεῖ ἡμῶν  
Θεῷ.

**Δ**εῦτε, προσκυνήσωμεν καὶ  
προσπέσωμεν Χριστῷ, τῷ βασιλεῖ  
ἡμῶν Θεῷ.

**Δ**εῦτε, προσκυνήσωμεν καὶ  
προσπέσωμεν αὐτῷ Χριστῷ, τῷ  
βασιλεῖ καὶ Θεῷ ἡμῶν.

**Ψαλμὸς ργ' (103).**

**Ε**ὐλόγει ἡ ψυχὴ μου, τὸν  
Κύριον, Κύριε ὁ Θεός μου ἐμε-  
γαλύνθης σφόδρα.

**Ἐ**ξομολόγησιν καὶ μεγαλο-  
πρέπειαν ἐνεδύσω, ἀναβαλλόμε-  
νος φῶς ὡς ἴμάτιον.

**Ἐ**κτείνων τὸν οὐρανὸν ὡσεὶ  
δέρριν, ὁ στεγάζων ἐν ὅδαισιν τὰ  
ὑπερῷα αὐτοῦ.

**Ο** τιθεὶς νέφη τὴν ἐπίβασιν  
αὐτοῦ, ὁ περιπατῶν ἐπὶ πτερύγων  
ἀνέμων.

**Ο** ποιῶν τοὺς Ἀγγέλους αὐτοῦ  
πνεύματα, καὶ τοὺς λειτουργοὺς  
αὐτοῦ πυρὸς φλόγα.

**Ο** θεμελιῶν τὴν γῆν ἐπὶ τὴν  
ἀσφάλειαν αὐτῆς, οὐ κλιθήσεται  
εἰς τὸν αἰῶνα τοῦ αἰῶνος.

**Ἄ**βυσσος ὡς ἴμάτιον τὸ περι-  
βόλαιον αὐτοῦ, ἐπὶ τῶν ὄρέων  
στήσονται ὅδαιτα.

**Ἄ**πὸ ἐπιτιμήσεώς σου φεύξο-  
νται, ἀπὸ φωνῆς βροντῆς σου δει-  
λιάσουσιν.

**Ἄ**ναβαίνουσιν ὅρη, καὶ κατα-  
βαίνουσι πεδία εἰς τὸν τόπον, ὃν  
ἐθεμελίωσας αὐτά.

**Ο**ριον ἔθου, ὃ οὐ παρελεύσο-  
νται, οὐδὲ ἐπιστρέψουσι καλύψαι  
τὴν γῆν.

**Ο** ἐξαποστέλλων πηγὰς ἐν  
φάραγξιν, ἀναμέσον τῶν ὄρέων  
διελεύσονται ὅδαιτα.

**Π**οτιοῦσι πάντα τὰ θηρία τοῦ  
ἀγροῦ, προσδέξονται ὅναγροι εἰς  
δίψαν αὐτῶν.

**Ἐ**π' αὐτὰ τὰ πετεινὰ τοῦ  
οὐρανοῦ κατασκηνώσει ἐκ μέσου  
τῶν πετρῶν δώσουσι φωνήν.

**Π**οτίζων ὅρη ἐκ τῶν ὑπερώων  
αὐτοῦ ἀπὸ καρποῦ τῶν ἔργων  
σου χορτασθήσεται ἡ γῆ.

**Ο** ἐξανατέλλων χόρτον τοῖς  
κτήνεσι, καὶ χλόην τῇ δουλείᾳ τῶν  
ἀνθρώπων.

**Τ**οῦ ἐξαγαγεῖν ἄρτον ἐκ τῆς  
γῆς καὶ οἶνος εὐφραίνει καρδίαν  
ἀνθρώπου στηρίζει.

**Χ**ορτασθήσονται τὰ ξύλα τοῦ  
πεδίου, αἱ κέδροι τοῦ Λιβάνου, ἀς  
ἐφύτευσας.

**Ἐ**κεῖ στρουθία ἐννοσσεύσουσι,  
τοῦ ἐρωδιοῦ ἡ κατοικία ἥγεῖται  
αὐτῶν.

**Ο**ρη τὰ ὑψηλὰ ταῖς ἐλάφοις,  
πέτρα καταφυγὴ τοῖς λαγῳοῖς.

## 08-09 ΕΣΠΕΡΙΝΟΣ ΓΕΝΝΗΣΙΟΥ ΤΗΣ ΘΕΟΤΟΚΟΥ'

**Ἐ**ποίησε σελήνην εἰς καιρούς ὁ ἥλιος ἔγνω τὴν δύσιν αὐτοῦ.

**Ἐ**θου σκότος, καὶ ἐγένετο νύξ ἐν αὐτῇ διελεύσονται πάντα τὰ θηρία τοῦ δρυμοῦ.

**Ϲ**κύμνοι ὡρούμενοι τοῦ ἀρπᾶσαι, καὶ ζητῆσαι παρὰ τῷ Θεῷ βρῶσιν αὐτοῖς.

**Ἄ**νετειλεν ὁ ἥλιος, καὶ συνήχθησαν, καὶ εἰς τὰς μάνδρας αὐτῶν κοιτασθήσονται.

**Ἐ**ξελεύσεται ἄνθρωπος ἐπὶ τὸ ἔργον αὐτοῦ, καὶ ἐπὶ τὴν ἔργα-σίαν αὐτοῦ ἔως ἐσπέρας.

**Ϝ**ς ἐμεγαλύνθη τὰ ἔργα σου, Κύριε, πάντα ἐν σοφίᾳ ἐποίησας, ἐπληρώθη ἡ γῆ τῆς κτίσεώς σου.

**Ἄ**ῦτη ἡ θάλασσα ἡ μεγάλη καὶ εὐρύχωρος, ἐκεῖ ἐρπετὰ ὡν οὐκ ἔστιν ἀριθμός, ζῶα μικρὰ μετὰ μεγάλων.

**Ἐ**κεῖ πλοῖα διαπορεύονται, δράκων οὗτος, ὃν ἐπλασας ἐμπαίζειν αὐτῇ.

**Π**άντα πρὸς σὲ προσδοκῶσι, δοῦναι τὴν τροφὴν αὐτῶν εἰς εὔκαιρον δόντος σου αὐτοῖς συλλέξουσιν.

**Ἄ**νοιξαντός σου τὴν χεῖρα, τὰ σύμπαντα πλησθήσονται χρη-στότητος ἀποστρέψαντος δέ σου τὸ πρόσωπον, ταραχθήσονται.

**Ἄ**ντανελεῖς τὸ πνεῦμα αὐτῶν, καὶ ἐκλείψουσι, καὶ εἰς τὸν χοῦν αὐτῶν ἐπιστρέψουσιν.

**Ἐ**ξαποστελεῖς τὸ πνεῦμα σου, καὶ κτισθήσονται, καὶ ὀνακαινιεῖς τὸ πρόσωπον τῆς γῆς.

**Ἡ**τω ἡ δόξα Κυρίου εἰς τοὺς αἰῶνας εὐφρανθήσεται Κύριος ἐπὶ

τοῖς ἔργοις αὐτοῦ.

**Ο** ἐπιβλέπων ἐπὶ τὴν γῆν, καὶ ποιῶν αὐτὴν τρέμειν ὁ ἀπτόμενος τῶν ὀρέων, καὶ καπνίζονται.

**Ἄ**σω τῷ Κυρίῳ ἐν τῇ ζωῇ μου, ψαλῶ τῷ Θεῷ μου ἔως ὑπάρχω.

**Η**δυνθείη αὐτῷ ἡ διαλογή μου, ἐγὼ δὲ εὐφρανθήσομαι ἐπὶ τῷ Κυρίῳ.

**Ε**κλείποιεν ἀμαρτωλοὶ ἀπὸ τῆς γῆς, καὶ ἄνομοι, ὥστε μὴ ὑπάρχειν αὐτούς.

**Ε**ὐλόγει, ἡ ψυχή μου, τὸν Κύριον. Καὶ πάλιν·

**Ο** ἥλιος ἔγνω τὴν δύσιν αὐτοῦ ἔθου σκότος, καὶ ἐγένετο νύξ.

**Ϝ**ς ἐμεγαλύνθη τὰ ἔργα σου, Κύριε πάντα ἐν σοφίᾳ ἐποίησας.

**Δ**όξα... **Κ**αὶ νῦν... Ἄλληλούϊα, Ἄλληλούϊα, Ἄλληλούϊα. Δόξα σοι ὁ Θεός (**ἐκ γ'**).

**Η** ἐλπὶς ἡμῶν, Κύριε, δόξα σοι.

**ΔΙΑΚΟΝΟΣ:** **Ἐ**ν εἰρήνῃ τοῦ Κυρίου δεηθῶμεν.

**ΧΟΡΟΣ:** Κύριε, ἐλέησον.

**[καὶ μετὰ ἀπὸ κάθε αἵτηση]**

**Υ**πὲρ τῆς ἄνωθεν εἰρήνης, καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.

**Υ**πὲρ τῆς εἰρήνης τοῦ σύμπαντος κόσμου, εὐσταθείας τῶν ἀγίων τοῦ Θεοῦ Ἐκκλησιῶν, καὶ τῆς τῶν πάντων ἐνώσεως, τοῦ Κυρίου δεηθῶμεν.

**Υ**πὲρ τοῦ ἀγίου οἴκου τούτου, καὶ τῶν μετὰ πίστεως, εὐλαβείας, καὶ φόβου Θεοῦ εἰσιόντων ἐν αὐτῷ, τοῦ Κυρίου δεηθῶμεν.

**Υ**πὲρ τῶν εὐσεβῶν καὶ ὁρθο-

δόξων χριστιανῶν, τοῦ Κυρίου δε-  
ηθῶμεν.

‘**Υ**πὲρ τοῦ πατρός καὶ Ἀρχιεπι-  
σκόπου ἡμῶν (**.....**), τοῦ τιμίου  
πρεσβυτερίου, τῆς ἐν Χριστῷ δια-  
κονίας, παντός τοῦ Κλήρου καὶ  
τοῦ Λαοῦ, τοῦ Κυρίου δεηθῶμεν.

‘**Υ**πὲρ τοῦ εὔσεβοῦς ἡμῶν  
Ἐθνους, πάσης Ἀρχῆς καὶ  
Ἐξουσίας ἐν αὐτῷ, τοῦ κατὰ ξη-  
ρὰν θάλασσαν καὶ ἀέρα φιλο-  
χρίστου ἡμῶν στρατοῦ, τοῦ  
Κυρίου δεηθῶμεν.

‘**Υ**πὲρ τῆς πόλεως (**Μονῆς, Κώ-**  
**μης**) ταύτης, πάσης πόλεως καὶ  
χώρας καὶ τῶν πίστει οἰκούντων  
ἐν αὐταῖς, τοῦ Κυρίου δεηθῶμεν.

‘**Υ**πὲρ εὐκρασίας ἀέρων,  
εὐφορίας τῶν καρπῶν τῆς γῆς καὶ  
καιρῶν εἰρηνικῶν, τοῦ Κυρίου δε-  
ηθῶμεν.

‘**Υ**πὲρ πλεόντων, ὁδοιπο-  
ρούντων, νοσούντων, καμόντων,  
αἷχμαλώτων καὶ τῆς σωτηρίας  
αὐτῶν, τοῦ Κυρίου δεηθῶμεν.

‘**Υ**πὲρ τοῦ ῥυσθῆναι ἡμᾶς ἀπὸ  
πάσης θλίψεως, ὀργῆς, κινδύνου  
καὶ ἀνάγκης, τοῦ Κυρίου δε-  
ηθῶμεν.

‘**Α**ντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ  
χάριτι.

Τῆς Παναγίας, ἀχράντου, ὑπε-  
ρευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἁγίων  
μνημονεύσαντες, ἐαυτοὺς καὶ  
ἀλλήλους καὶ πᾶσαν τὴν ζωὴν  
ἡμῶν, Χριστῷ τῷ Θεῷ παραθώμε-  
θα.

**ΧΟΡΟΣ:** Σοὶ, Κύριε.

**ΙΕΡΕΥΣ:** Ὁ τι πρέπει σοι, πᾶσα  
δόξα, τιμὴ καὶ προσκύνησις, τῷ  
Πατρὶ καὶ τῷ Υἱῷ καὶ τῷ Ἁγίῳ  
Πνεύματi, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

**ΧΟΡΟΣ:** Ἄμήν.

**Ψαλμὸς 140 Ἡχος πλ. β'**

**Κ**ύριε ἐκέραξα πρὸς σέ,  
εἰσάκουσόν μου, εἰσάκουσόν μου,  
Κύριε. Κύριε, ἐκέραξα πρὸς σέ,  
εἰσάκουσόν μου πρόσχες τῇ φωνῇ  
τῆς δεήσεώς μου, ἐν τῷ κε-  
κραγέναι με πρὸς σὲ εἰσάκουσόν  
μου, Κύριε.

**Κ**ατευθυνθήτω ἡ προσευχή μου,  
ώς θυμίαμα ἐνώπιόν σου, ἔπαρσις  
τῶν χειρῶν μου θυσία ἐσπερινὴ  
εἰσάκουσόν μου, Κύριε.

**Ίδιόμελα τῆς Θεοτόκου**

**Ἡχος πλ. β'**

**Σπίχ.** Εὰν ὀνομίας παρατηρή-  
σης, Κύριε, Κύριε τὶς ὑποστήσε-  
ται; δτὶ παρὰ σοὶ ὁ ἴλασμὸς ἐστιν.

**С**ήμερον, ὁ τοῖς νοεροῖς θρόνοις  
ἐπαναπαύμενος Θεός, θρόνον  
ἄγιον ἐπὶ γῆς ἐαυτῷ προητοίμα-  
σεν, ὁ στερεώσας ἐν σοφίᾳ τοὺς  
οὐρανούς, οὐρανὸν ἔμψυχον, ἐν  
φιλανθρωπίᾳ κατεσκεύασεν· ἐξ  
ἀκάρπου γὰρ ῥίζης, φυτὸν ζω-  
ηφόρον, ἐβλάστησεν ἡμῖν τὴν Μη-  
τέρα αὐτοῦ, ὁ τῶν θαυμασίων  
Θεός, καὶ τῶν ἀνελπίστων ἐλπίς,  
Κύριε δόξα σοι.

**Σπίχ.** Ενεκεν τοῦ ὄνόματός σου  
ὑπέμεινά σε, Κύριε, ὑπέμεινεν ἡ  
ψυχή μου εἰς τὸν λόγον σου, ἥλπι-  
σεν ἡ ψυχή μου ἐπὶ τὸν Κύριον.

**Α**ὕτη ἡμέρα Κυρίου, ἀγαλ-  
λιᾶσθε λαοί· ἵδού γὰρ τοῦ φωτὸς  
ὅ νυμφῶν, καὶ ἡ βίβλος τοῦ λόγου  
τῆς ζωῆς, ἐκ γαστρὸς προελήλυθε,  
καὶ ἡ κατὰ ἀνατολὰς πύλη ἀπο-  
κυηθεῖσα, προσμένει τὴν εἰσοδον  
τοῦ Ἱερέως τοῦ μεγάλου, μόνη  
καὶ μόνον εἰσάγουσα Χριστὸν εἰς  
τὴν οἰκουμένην, πρὸς σωτηρίαν  
τῶν ψυχῶν ἡμῶν.

**Σπίχ.** Ἄπο φυλακῆς πρωΐας  
μέχρι νυκτός, ἀπὸ φυλακῆς πρωΐ-  
ας, ἐλπισάτω Ἰσραὴλ ἐπὶ τὸν  
Κύριον.

**Ε**ἰ καὶ θείω βουλήματι, περιφα-  
νεῖς στεῖραι γυναῖκες ἐβλάστησαν,  
ἀλλὰ πάντων ἡ Μαρία τῶν γεννη-  
θέντων, θεοπρεπῶς ὑπερέλαμψεν·  
ὅτι καὶ ἔξ ἀγόνου παραδόξως τε-  
χθεῖσα μητρός, ἔτεκεν ἐν σαρκὶ  
τὸν ἀπάντων Θεόν, ὑπὲρ φύσιν ἔξ  
ἀσπόρου γαστρός· ἡ μόνη πύλη  
τοῦ μονογενοῦς Γίοῦ τοῦ Θεοῦ, ἦν  
διελθὼν κεκλεισμένην διεφύλαξε·  
καὶ πάντας σοφῶς οἰκονομήσας,  
ώς οἶδεν αὐτός, πᾶσι τοῖς  
ἀνθρώποις, σωτηρίαν ἀπειργά-  
σατο.

**Σπίχ.** Ὁτι παρὰ τῷ Κυρίῳ τὸ  
ἔλεος καὶ πολλὴ παρ’ αὐτῷ  
λύτρωσις· καὶ αὐτὸς λυτρώσεται  
τὸν Ἰσραὴλ ἐκ πασῶν τῶν ἀνο-  
μιῶν αὐτοῦ.

**С**ήμερον στειρωτικαὶ πύλαι  
ἀνοίγονται, καὶ πύλη παρθενικὴ  
θεία προέρχεται. Σήμερον καρπο-  
γονεῖν ἡ χάρις ἀπάρχεται,  
ἐμφανίζουσα τῷ κόσμῳ Θεοῦ Μη-  
τέρα, δι’ ἣς τὰ ἐπίγεια, τοῖς οὐρα-

νοῖς συνάπτεται, εἰς σωτηρίαν τῶν  
ψυχῶν ἡμῶν.

**Σπίχ.** Λίνεῖτε τὸν Κύριον πάντα  
τὰ ἔθνη, ἐπαινέσατε αὐτὸν πάντες  
οἱ λαοί.

**С**ήμερον τῆς παγκοσμίου χαρᾶς  
τὰ προοίμια· σήμερον ἔπινευσαν  
αὗραι, σωτηρίας προάγγελοι· ἡ  
τῆς φύσεως ἡμῶν διαλέλυται  
στείρωσις· ἡ γὰρ στεῖρα μήτηρ  
δείκνυται, τῆς παρθενευούσης  
μετὰ τόκον τοῦ κτίσαντος, ἔξ ἣς  
τὸ ἀλλότριον οἰκειοῦται ὁ φύσει  
Θεός, καὶ τοῖς πλανηθεῖσι διὰ  
σαρκὸς σωτηρίαν ἀπεργάζεται,  
Χριστὸς ὁ φιλανθρωπος, καὶ λυ-  
τρωτὴς τῶν ψυχῶν ἡμῶν.

**Σπίχ.** Ὁτι ἐκραταιώθη τὸ ἔλεος  
αὐτοῦ ἐφ’ ἡμᾶς, καὶ ἡ ἀλήθεια τοῦ  
Κυρίου μένει εἰς τὸν αἰῶνα.

**С**ήμερον ἡ στεῖρα Ἀννα τίκτει  
θεόπαιδα, τὴν ἐκ πασῶν τῶν γε-  
νεῶν προεκλεχθεῖσαν, εἰς κα-  
τοίκησιν τῷ παμβασιλεῖ, καὶ  
Κτίστῃ Χριστῷ τῷ Θεῷ, εἰς  
ἐκπλήρωσιν τῆς θείας οἰκονομίας·  
δι’ ἣς ἀνεπλάσθημεν οἱ γηγενεῖς,  
καὶ ἀνεκαινίσθημεν ἐκ τῆς  
φθορᾶς, πρὸς ζωὴν τὴν ἄληκτον.

**Δόξα...** καὶ νῦν...  
**Ιδιόμελον τῆς Θεοτόκου**  
**Ὕχος πλ. β'**

**С**ήμερον, ὁ τοῖς νοεροῖς θρόνοις  
ἐπαναπαυόμενος Θεός, θρόνον  
ἄγιον ἐπὶ γῆς ἔαυτῷ προητοίμα-  
σεν, ὁ στερεώσας ἐν σοφίᾳ τοὺς  
οὐρανούς, οὐρανὸν ἔμψυχον, ἐν  
φιλανθρωπίᾳ κατεσκεύασεν· ἐξ  
ἀκάρπου γὰρ ρίζης φυτὸν ζω-

# 08-09 ΕΣΠΕΡΙΝΟΣ ΓΕΝΝΗΣΙΟΥ ΤΗΣ ΘΕΟΤΟΚΟΥ'

ηφόρον, ἐβλάστησεν ἡμῖν τὴν Μητέρα αὐτοῦ, ὁ τῶν θαυμασίων Θεός, καὶ τῶν ἀνελπίστων ἐλπίς, Κύριε δόξα σοι.

**Εἰσοδος.**

**ΔΙΑΚΟΝΟΣ:** Σοφία Ὁρθοί!  
Καὶ ὁ χορός ψάλλει τὸ·

**Φ**ως ἱλαρὸν ἀγίας δόξης, ἀθανάτου Πατρός, οὐρανίου, ἀγίου, μάκαρος, Ἰησοῦ Χριστέ, ἐλθόντες ἐπὶ τὴν ἡλίου δύσιν, ἰδόντες φως ἐσπερινόν, ὑμνοῦμεν Πατέρα, Γίόν, καὶ ἄγιον Πνεῦμα Θεόν. Ἄξιόν σε ἐν πᾶσι καιροῖς, ὑμνεῖσθαι φωναῖς αἰσίαις, Γίε Θεοῦ, ζωὴν ὁ διδούς, Διὸς ὁ κόσμος σὲ δοξάζει.

**Ἐ**σπέρας προκείμενον.

**ΤΑ ΠΡΟΚΕΙΜΕΝΑ ΤΗΣ ΗΜΕΡΑΣ  
ΚΑΤΑ ΤΟΝ ΚΑΘΟΡΙΣΜΕΝΟΝ ΗΧΟΝ**

**Τῷ Σαββάτῳ Ἐσπέρας.**  
**Ὕχος πλ. β'.**

**Ο** Κύριος ἐβασίλευσεν, εὔπρεπειαν ἐνεδύσατο.

**Σπίχος.** **Ἐ**νεδύσατο Κύριος δύναμιν, καὶ περιεζώσατο.

**Ο** Κύριος ἐβασίλευσεν, εὔπρεπειαν ἐνεδύσατο.

**Σπίχος.** **Κ**αὶ γάρ ἐστερέωσε τὴν οἰκουμένην, ἥτις οὐ σαλευθήσεται. **Ο** Κύριος ἐβασίλευσεν, εὔπρεπειαν ἐνεδύσατο.

**Τῇ Κυριακῇ Ἐσπέρας**  
**Ὕχος πλ. δ'**

**Ι**δοὺ δὴ εὐλογεῖτε τὸν Κύριον, πάντες οἱ δοῦλοι Κυρίου. (**Δις**)

**Σπίχ.** **Ο**ἱ ἐστῶτες ἐν οἴκῳ Κυρίου, ἐν αὐλαῖς οἴκου Θεοῦ ἡμῶν.

**Ι**δοὺ δὴ εὐλογεῖτε τὸν Κύριον, πάντες οἱ δοῦλοι Κυρίου.

**Τῇ Δευτέρᾳ Ἐσπέρας**  
**Ὕχος δ'**

**Κ**ύριος εἰσακούσεται μου ἐν τῷ κεκραγέναι με πρὸς αὐτόν. (**Δις**)

**Σπίχ.** **Ἐ**ν τῷ ἐπικαλεῖσθαι με εἰσήκουσάς μου, ὁ Θεός της δικαιοσύνης μου.

**Κ**ύριος εἰσακούσεται μου ἐν τῷ κεκραγέναι με πρὸς αὐτόν.

**Τῇ Τρίτῃ Ἐσπέρας**  
**Ὕχος α'**

**Τ**ὸ ἔλεός σου, Κύριε, καταδιώξει με πάσας τὰς ἡμέρας της ζωῆς μου. (**Δις**)

**Σπίχ.** **Κ**ύριος ποιμαίνει με καὶ οὐδέν με ὑστερήσει.

**Τ**ὸ ἔλεός σου, Κύριε, καταδιώξει με πάσας τὰς ἡμέρας της ζωῆς μου.

**Τῇ Τετάρτῃ Ἐσπέρας**  
**Ὕχος πλ. α'**

**Ο** Θεός, ἐν τῷ ὀνόματι σου σῶσόν με, καὶ ἐν τῇ δυνάμει σου κρινεῖς με. (**Δις**)

**Σπίχ.** **Ο** Θεὸς εἰσάκουσον τῆς προσευχῆς μου.

**Ο** Θεός, ἐν τῷ ὀνόματι σου σῶσόν με, καὶ ἐν τῇ δυνάμει σου κρινεῖς με.

**Τῇ Πέμπτῃ Ἐσπέρας**  
**Ὕχος πλ. β'**

**Η** βοήθειά μου παρὰ Κυρίου, τοῦ ποιήσαντος τὸν οὐρανὸν καὶ τὴν γῆν. (**Δις**)

**Σπίχ.** **Η**ρα τους ὀφθαλμούς μου εἰς τὰ ὅρη, ὅθεν ἥξει ἡ βοήθειά μου.

**Η** βοήθειά μου παρὰ Κυρίου, τοῦ ποιήσαντος τὸν οὐρανὸν καὶ τὴν γῆν.

**Τῇ Παρασκευῇ ἐσπέρας**  
**Ὕχος Βαρὺς**

**Ο** Θεὸς ἀντιλήπτωρ μου εἶ, τὸ ἔλεός σου προφθάσει με. (**Δις**)

**Σπίχ.** **Ἐ**ξελοῦ με ἐκ τῶν ἔχθρῶν μου, ὁ Θεός.

**Ο** Θεὸς ἀντιλήπτωρ μου εἶ, τὸ ἔλεός σου προφθάσει με.

**Εἴτα τὰ Ἀναγνώσματα.**

**Γενέσεως τὸ Ἀνάγνωσμα**  
(**Κεφ. 28, 10-17**)

**Ἐ**ξῆλθεν Ἰακὼβ ἀπὸ τοῦ φρέατος τοῦ ὄρκου καὶ ἐπορεύθη εἰς Χαρράν. Καὶ ἀπήντησε τόπῳ, καὶ ἐκοιμήθη ἐκεῖ· ἔδυ γὰρ ὁ ἥλιος, καὶ ἔλαβεν ἀπὸ τῶν λίθων τοῦ τόπου, καὶ ἔθηκε πρὸς κεφαλῆς αὐτοῦ· καὶ ἐκοιμήθη ἐν τῷ τόπῳ ἐκείνῳ, καὶ ἐνυπνιάσθη. Καὶ ἴδοὺ κλῖμαξ ἐστηριγμένη ἐν τῇ γῇ, ἣς ἡ κεφαλὴ ἀφικνεῖτο εἰς τὸν οὐρανόν· καὶ οἱ Ἀγγελοι τοῦ Θεοῦ ἀνέβαινον καὶ κατέβαινον ἐπ' αὐτῆς· Ο δὲ Κύριος ἐπεστήρικτο ἐπ' αὐτῆς, καὶ εἶπεν· Ἔγὼ εἰμι ὁ Θεὸς Ἀβραὰμ τοῦ πατρός σου, καὶ ὁ Θεὸς Ἰσαάκ, μὴ φοβοῦ, ἡ γῇ, ἐφ' ἣς σὺ καθεύδεις ἐπ' αὐτῆς, σοὶ δώσω αὐτήν, καὶ τῷ σπέρματί σου. Καὶ ἔσται τὸ σπέρμα σου ὃσεὶ ἄμμος τῆς γῆς καὶ πλατυνθήσεται ἐπὶ Θάλασσαν, καὶ Λίβα, καὶ Βορρᾶν, καὶ ἐπὶ Ἀνατολάς· καὶ ἐνευλογηθήσονται ἐν σοὶ πᾶσαι αἱ φυλαὶ τῆς γῆς, καὶ ἐν τῷ σπέρματί σου. Καὶ ἴδοὺ ἐγὼ εἰμι

μετὰ σοῦ, διαφυλάσσων σε ἐν τῇ ὁδῷ πάσῃ, οὗ ἐὰν πορευθῆς· καὶ ἐπιστρέψω σε εἰς τὴν γῆν ταύτην, ὅτι οὐ μὴ σε ἐγκαταλίπω, ἔως τοῦ ποιῆσαι με πάντα ὅσα ἔλάλησά σοι. Καὶ ἐξηγέρθη Ἰακὼβ ἐκ τοῦ ὑπνου αὐτοῦ καὶ εἶπεν. Ὅτι ἔστι Κύριος ἐν τῷ τόπῳ τούτῳ, ἐγὼ δὲ οὐκ ἥδειν. Καὶ ἐφοβήθη, καὶ εἶπεν. Ως φοβερὸς ὁ τόπος οὗτος! Οὐκ ἔστι τοῦτο, ἀλλ' ἡ οἶκος Θεοῦ, καὶ αὕτη ἡ πύλη τοῦ οὐρανοῦ.

**Προφητείας, Ἰεζεκὴλ τὸ Ἀνάγνωσμα**  
(**Κεφ. 43, 27 & 44, 1-4**)

**Ἐ**σται ἀπὸ τῆς ἡμέρας τῆς ὁγδόης καὶ ἐπέκεινα, ποιήσουσιν οἱ Ἱερεῖς ἐπὶ τὸ θυσιαστήριον τὰ ὀλοκαυτάματα ὑμῶν, καὶ τὰ τοῦ σωτηρίου ὑμῶν, καὶ προσδέξομαι ὑμᾶς, λέγει Κύριος (μδ' 1). Καὶ ἐπέστρεψέ με κατὰ τὴν ὁδὸν τῆς πύλης τῶν Ἅγίων τῆς ἐξωτέρας τῆς βλεπούσης κατὰ ἀνατολάς, καὶ αὕτη ἣν κεκλεισμένη. Καὶ εἶπε Κύριος πρὸς με· Ἡ πύλη αὕτη κεκλεισμένη ἔσται, οὐκ ἀνοιχθήσεται, καὶ οὐδεὶς οὐ μὴ διέλθῃ δι' αὐτῆς, ὅτι Κύριος ὁ Θεός, Ἰσραὴλ εἰσελεύσεται δι' αὐτῆς, καὶ ἔσται κεκλεισμένη. Διότι ὁ Ἡγούμενος οὗτος κάθηται ἐπ' αὐτὴν τοῦ φαγεῖν ἄρτον ἐνώπιον Κυρίου, κατὰ τὴν ὁδὸν τοῦ Αἰλὰμ τῆς πύλης εἰσελεύσεται, καὶ κατὰ τὴν ὁδὸν αὐτοῦ ἐξελεύσεται. Καὶ εἰσήγαγέ με κατὰ τὴν ὁδὸν τῆς πύλης τῶν Ἅγίων τῆς πρὸς Βορρᾶν, κατέναντι τοῦ οἴκου, καὶ εἶδον καὶ ἴδοὺ πλήρης δόξης ὁ οἶκος Κυρίου.

**Παροιμιῶν τὸ Ἀνάγνωσμα**

(Κεφ. 9, 1-11)

**Η** σοφία ὡκοδόμησεν ἔαυτῇ οἶκον καὶ ὑπήρεισε στύλους ἐπτά. Ἔσφαξε τὰ ἔαυτῆς θύματα, καὶ ἐκέρασεν εἰς κρατῆρα τὸν ἔαυτῆς οἶνον, καὶ ἥτοι μάσατο τὴν ἔαυτῆς τράπεζαν. Ἀπέστειλε τοὺς ἔαυτῆς δούλους, συγκαλοῦσα μετὰ ὑψηλοῦ κηρύγματος, ὡς ἐπὶ κρατῆρα, λέγουσα· “Ος ἐστιν ἄφρων, ἐκκλινάτω πρὸς με, καὶ τοῖς ἐνδεέσι φρενῶν εἴπεν· Ἔλθετε φάγετε τὸν ἐμὸν ἄρτον, καὶ πίετε οἶνον, δὸν κεκέρακα ὑμῖν, ἀπολίπετε ἀφροσύνην, καὶ ζήσεσθε· καὶ ζητήσατε φρόνησιν, ἵνα βιώσητε, καὶ κατορθώσητε σύνεσιν ἐν γνώσει, ὁ παιδεύων κακούς, λήψεται ἔαυτῷ ἀτιμίαν, ἐλέγχων δὲ τὸν ἀσεβῆ, μωμήσεται ἔαυτόν· (οἱ γὰρ ἐλεγχοὶ τῷ ἀσεβεῖ, μώλωπες αὐτῷ). Μὴ ἐλεγχε κακούς, ἵνα μὴ μισήσωσί σε, ἐλεγχε σοφὸν καὶ ἀγαπήσει σε. Δίδου σοφῷ ἀφορμήν, καὶ σοφώτερος ἔσται· γνώριζε δικαίω, καὶ προσθήσει τοῦ δέχεσθαι. Ἀρχὴ σοφίας, φόβος Κυρίου, καὶ βουλὴ Ἅγιων, σύνεσις, (τὸ γὰρ γνῶναι Νόμον, διανοίας ἐστὶν ἀγαθῆς). τούτῳ γὰρ τῷ τρόπῳ πολὺν ζήσεις χρόνον, καὶ προστεθήσεται σοι ἔτη ζωῆς.

**Ε**ἴπωμεν πάντες ἐξ ὅλης τῆς ψυχῆς καὶ ἐξ ὅλης τῆς διανοίας ἡμῶν εἴπωμεν.

**Κύριε, ἐλέησον (ἄπαξ).**

**Κύριε παντοκράτορ ὁ Θεός τῶν πατέρων ἡμῶν, δεόμεθά Σου,**

ἐπάκουσον καὶ ἐλέησον.

**Κύριε, ἐλέησον (ἄπαξ).**

**Ἐ**λέησον ἡμᾶς ὁ Θεὸς κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.

**Κύριε, ἐλέησον (ἐκ τρίτου).**

**Ἐ**τι δεόμεθα ὑπὲρ τοῦ Ἀρχιεπισκόπου ἡμῶν (δεῖνος).

**Κύριε, ἐλέησον (ἐκ τρίτου).**

**Ἐ**τι δεόμεθα ὑπὲρ τῶν ἀδελφῶν ἡμῶν, τῶν Ἱερέων, Ἱερομονάχων, Ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.

**Κύριε, ἐλέησον (ἐκ τρίτου).**

**Ἐ**τι δεόμεθα ὑπὲρ ἐλέους, ζωῆς, εἰρήνης, ὑγείας, σωτηρίας, ἐπισκέψεως, συγχωρήσεως καὶ ἀφέσεως τῶν ἀμαρτιῶν τῶν δούλων τοῦ Θεοῦ, πάντων τῶν εὔσεβῶν καὶ ὁρθοδόξων χριστιανῶν, τῶν κατοικούντων καὶ παρεπιδημούντων ἐν τῇ (κώμῃ, πόλει) ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἀγίου ναοῦ τούτου.

**Κύριε, ἐλέησον (ἐκ τρίτου).**

**Ἐ**τι δεόμεθα ὑπὲρ τῶν μακαρίων καὶ ἀοιδίμων κτιτόρων τῆς ἀγίας Ἑκκλησίας ταύτης, καὶ ὑπὲρ πάντων τῶν προαναπαυσαμένων πατέρων καὶ ἀδελφῶν ἡμῶν, τῶν ἐνθάδε εὔσεβῶς, κειμένων, καὶ ἀπανταχοῦ ὁρθοδόξων.

**Κύριε, ἐλέησον (ἐκ τρίτου).**

**Ἐ**τι δεόμεθα ὑπὲρ τῶν καρποφορούντων καὶ καλλιεργούντων ἐν τῷ ἀγίῳ καὶ πανσέπτῳ ναῷ

τούτω, κοπιώντων, ψαλλόντων καὶ ὑπὲρ τοῦ περιεστῶτος λαοῦ, τοῦ ἀπεκδεχομένου τὸ παρὰ Σοῦ μέγα καὶ πλούσιον ἔλεος.

**Κ**ύριε, ἐλέησον (**ἄπαξ**).

**Ο**τι ἔλεήμων καὶ φιλάνθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Γίῳ καὶ τῷ Ἅγιῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

**Ο Προεστῶς ἢ ὁ Ἀναγνώστης:**

**Ἄ**μήν.

**Κ**αταξίωσον, Κύριε, ἐν τῇ ἐσπέρᾳ ταύτῃ, ἀναμαρτήτους φυλαχθῆναι ἡμᾶς.

**Ε**ὐλογητὸς εῖ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἄμήν.

**Γ**ένοιτο, Κύριε, τὸ ἔλεός σου ἐφ' ἡμᾶς, καθάπερ ἥλπίσαμεν ἐπὶ σέ. Εὐλογητὸς εῖ, Κύριε, δίδαξόν με τὰ δικαιώματά σου.

**Ε**ὐλογητὸς εῖ, Δέσποτα, συνέτισόν με τὰ δικαιώματά σου.

**Ε**ὐλογητὸς εῖ, Ἅγιε, φώτισόν με τοῖς δικαιώμασί σου.

**Κ**ύριε, τὸ ἔλεός σου εἰς τὸν αἰῶνα, τὰ ἔργα τῶν χειρῶν σου μὴ παρίδῃς.

**С**οὶ πρέπει αἶνος, σοὶ πρέπει ὕμνος, σοὶ δόξα πρέπει, τῷ Πατρὶ καὶ τῷ Γίῳ καὶ τῷ Ἅγιῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμήν.

**Ο Διάκονος:** Πληρώσωμεν τὴν ἐσπερινὴν δέησιν ἡμῶν τῷ Κυρίῳ.

**Κ**ύριε, ἐλέησον.

**Ἄ**ντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ Σῇ χάριτι.

**Κ**ύριε, ἐλέησον.

**Τ**ὴν ἐσπέραν πᾶσαν, τελείαν, ἀγίαν, εἰρηνικὴν καὶ ἀναμάρτητον, παρά τοῦ Κυρίου, αἰτησώμεθα.

**Π**αράσχου Κύριε.

**Ἄ**γγελον εἰρήνης, πιστὸν ὁδηγόν, φύλακα τῶν ψυχῶν καὶ τῶν σωμάτων ἡμῶν, παρά τοῦ Κυρίου αἰτησώμεθα.

**Π**αράσχου Κύριε.

**С**υγγνώμην καὶ ἄφεσιν τῶν ἀμαρτιῶν καὶ τῶν πλημμελημάτων ἡμῶν, παρά τοῦ Κυρίου αἰτησώμεθα.

**Π**αράσχου Κύριε.

**Τ**ὰ καλὰ καὶ συμφέροντα ταῖς ψυχαῖς ἡμῶν καὶ εἰρήνην τῷ κόσμῳ, παρά τοῦ Κυρίου αἰτησώμεθα.

**Π**αράσχου Κύριε.

**Τ**ὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἐκτελέσαι, παρά τοῦ Κυρίου αἰτησώμεθα.

**Π**αράσχου Κύριε.

**Χ**ριστιανὰ τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογίαν τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.

**Π**αράσχου Κύριε.

**Τ**ης Παναγίας, ἀχράντου, ὑπερευλογημένης, ἐνδόξου Δεσποινῆς ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἅγίων μνημονεύσαντες, ἔαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθάμεθα.

**С**οὶ, Κύριε. Ὄτι ἀγαθὸς καὶ φιλάνθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἅγιῳ Πνεύματι, νῦν καὶ ἀεὶ καὶ εἰς τοὺς αἰώνας τῶν αἰώνων.

**Ο Χορός:** Ἀμήν.

**Ε**ἰρήνη πᾶσι.

**Κ**αὶ τῷ πνεύματί σου.

**Τ**ὰς κεφαλὰς ἡμῶν τῷ Κυρίῳ κλίνωμεν.

**С**οὶ, Κύριε.

**Κ**ύριε, ὁ Θεὸς ἡμῶν, ὁ κλίνας οὐρανοὺς καὶ καταβὰς ἐπὶ σωτηρίᾳ τοῦ γένους τῶν ἀνθρώπων, ἐπιδε ἐπὶ τοὺς δούλους σου καὶ ἐπὶ τὴν κληρονομίαν σου. Σοὶ γὰρ τῷ φιβερῷ καὶ φιλανθρώπῳ κριτῇ, οἱ σοὶ δοῦλοι ὑπέκλιναν τὰς κεφαλάς, τοὺς δὲ αὐτῶν ὑπέταξαν αὐχένας; οὐ τὴν ἐξ ἀνθρώπων ἀναμένοντες βοήθειαν, ἀλλὰ τὸ σὸν περιμένοντες ἔλεος, καὶ τὴν σὴν ἀπεκδεχόμενοι σωτηρίαν, οὓς διαφύλαξον ἐν παντὶ καιρῷ, καὶ κατὰ τὴν παροῦσαν ἐσπέραν καὶ τὴν προσιοῦσαν νύκτα, ἀπὸ παντὸς ἔχθροῦ, ἀπὸ πάσης ἀντικειμένης ἐνεργίας διαβολικῆς, καὶ διαλογισμῶν ματαίων καὶ ἐνθυ-

μήσεων πονηρῶν.

**Ε**ἴη τὸ κράτος τῆς βασιλείας σου εὐλογημένον καὶ δεδοξασμένον, τοῦ Πατρὸς καὶ τοῦ Υἱοῦ καὶ τοῦ Ἅγιου Πνεύματος, νῦν καὶ ἀεὶ καὶ εἰς τοὺς αἰώνας τῶν αἰώνων.

**Εἰς τὸν σπίχον.**

**Σπιχηρά. Ἰδιόμελα.**

**Ὕχος δ' Γερμανοῦ Πατριάρχου**

**Η** παγκόσμιος χαρά, ἐκ τῶν δικαίων ἀνέτειλεν ἡμῖν, ἐξ Ἰωακεὶμ καὶ τῆς Ἀννης, ἡ πανύμνητος Παρθένος· ἦτις δι' ὑπερβολὴν ἀγαθότητος, ναὸς Θεοῦ ἔμψυχος γίνεται, καὶ μόνη κατὰ ἀλήθειαν, Θεοτόκος γνωρίζεται. Αὕτης ταῖς ἱκεσίαις Χριστὲ ὁ Θεός, τῷ κόσμῳ τὴν εἰρήνην κατάπεμψον, καὶ ταῖς ψυχαῖς ἡμῶν τὸ μέγα ἔλεος.

**Σπίχ.** **Ἀ**κουσον, θύγατερ, καὶ ἵδε, καὶ κλῖνον τὸ οὖς σου, καὶ ἐπιλάθου τοῦ λαοῦ σου, καὶ τοῦ οἴκου τοῦ πατρός σου, καὶ ἐπιθυμήσει ὁ Βασιλεὺς τοῦ κάλλους σου.

**Δ**ι' Ἀγγέλου προρρήσεως, γόνος πάνσεπτος, ἐξ Ἰωακεὶμ καὶ τῆς Ἀννης τῶν δικαίων, σήμερον προῆλθες Παρθένε, οὐρανὸς καὶ θρόνος Θεοῦ, καὶ δοχεῖον καθαρότητος, τὴν χαρὰν προμηνύουσα παντὶ τῷ κόσμῳ, τῆς ζωῆς ἡμῶν πρόξενε, κατάρας ἀναίρεσις, εὐλογίας ἡ ἀντίδοσις. Διὸ ἐν τῇ γεννήσει σου Κόρη θεόκλητε, τὴν εἰρήνην αἴτησαι, καὶ ταῖς ψυχαῖς ἡμῶν τὸ μέγα ἔλεος.

**Σπίχ.** Τὸ πρόσωπόν σου λιτανεύσουσιν οἱ πλούσιοι τοῦ λαοῦ.

**С**τεῖρα ἄγονος ἡ Ἀννα, σήμερον χεῖρας κροτείτω φαιδρῶς· λαμπροφορείτω τὰ ἐπίγεια, βασιλεῖς σκιρτάτωσαν· Ἱερεῖς ἐν εὐλογίαις εὐφραινέσθωσαν, ἔορταζέτω δισύμπας κόσμος· ἵδοὺ γὰρ ἡ Βασίλισσα καὶ ἀμωμος νύμφη τοῦ Πατρός, ἐκ τῆς ὁίζης τοῦ Ἰεσσαὶ ἀνεβλάστησεν. Οὐκ ἔτι γυναικες ἐν λύπαις τέξονται τέκνα· ἡ χαρὰ γὰρ ἐξήνθησε, καὶ ἡ ζωὴ τῶν ἀνθρώπων ἐν κόσμῳ πολιτεύεται. Οὐκ ἔτι τὰ δῶρα τοῦ Ἰωακεὶμ ἀποστρέφονται· δὲ θρῆνος γὰρ τῆς Ἀννης εἰς χαρὰν μετεβλήθη. Συγχάρητέ μοι λεγούσης, πᾶς ἐκλεκτὸς Ἰσραὴλ· ἵδοὺ γὰρ δέδωκέ μοι Κύριος, τὸ ἔμψυχον παλάτιον τῆς θείας δόξης αὐτοῦ, εἰς κοινὴν εὐφροσύνην καὶ χαράν, καὶ σωτηρίαν τῶν ψυχῶν ἡμῶν.

**Δόξα Πατρὶ...**

**Καὶ νῦν...**

**Ἄγιος πλ. δ'**

**Δ**εῦτε ἀπαντες πιστοί, πρὸς τὴν Παρθένον δράμωμεν· ἵδοὺ γὰρ γεννᾶται, ἡ πρὸ γαστρὸς προορισθεῖσα τοῦ Θεοῦ ἡμῶν Μήτηρ, τὸ τῆς παρθενίας κειμήλιον, ἡ τοῦ Ααρὼν βλαστήσασα ὁάβδος, ἐκ τῆς ὁίζης τοῦ Ἰεσσαί, τῶν Προφητῶν τὸ κήρυγμα, καὶ τῶν δικαίων, Ἰωακεὶμ καὶ Ἀννης τὸ βλάστημα. Γεννᾶται τοίνυν, καὶ δικόσμος σύν αὐτῇ ἀνακαινίζεται, Τίκτεται, καὶ ἡ Ἐκκλησία τὴν ἑαυτῆς εὐπρέπειαν καταστολίζεται, δὲ ναὸς δὲ ἄγιος, τὸ τῆς θεότη-

τος δοχεῖον, τὸ παρθενικὸν ὄργανον, ὁ βασιλικὸς θάλαμος, ἐνῷ τὸ παράδοξον τῆς ἀπορρήτου ἐνώσεως, τῶν συνελθουσῶν ἐπὶ Χριστοῦ φύσεων, ἐτελεσιουργήθη μυστήριον· δὲ προσκυνοῦντες ἀνυμνοῦμεν, τὴν τῆς Παρθένου πανάμωμον γέννησιν.

**‘Ο Χορός: Ἄμην.**

**ΙΕΡΕΥΣ:** **Ν**ῦν ἀπολύεις τὸν δοῦλόν σου, Δέσποτα, κατὰ τὸ ὅρημά σου, ἐν εἰρήνῃ, διτε εἶδον οἱ ὀφθαλμοί μου τὸ σωτήριόν σου, ὁ ἡτοίμασας κατὰ πρόσωπον πάντων τῶν λαῶν, φῶς εἰς ἀποκάλυψιν ἐθνῶν, καὶ δόξαν λαοῦ σου Ἰσραὴλ.

**‘Ο Ἀναγνώστης:** **Ἄ**γιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς. (*ἐκ γ.*)

**Δόξα Πατρὶ... Καὶ νῦν...**

**Παναγία Τριάς, ἐλέησον ἡμᾶς.**

**Κ**ύριε, ἰλάσθητι ταῖς ἀμαρτίαις ἡμῶν,

**Δέσποτα, συγχώρησον τὰς ἀνομίας ἡμῖν.**

**Ἄ**γιε, ἐπίσκεψαι καὶ ἴασαι τὰς ἀσθενείας ἡμῶν, ἔνεκεν τοῦ ὀνόματός σου.

**Κ**ύριε, ἐλέησον, Κύριε, ἐλέησον, Κύριε, ἐλέησον.

**Δόξα Πατρὶ... Καὶ νῦν...**

**Π**άτερ ἡμῶν ὁ ἐν τοῖς οὐρανοῖς, ἀγιασθήτω τὸ ὄνομά σου, ἐλθέτω ἡ βασιλεία σου, γενηθήτω τὸ θέλημά σου, ὡς ἐν οὐρανῷ, καὶ ἐπὶ τῆς γῆς. Τὸν ἄρτον ἡμῶν τὸν ἐπιούσιον δὸς ἡμῖν σήμερον, καὶ ἀφες ἡμῖν τὰ ὀφειλήματα ἡμῶν, ὡς καὶ ἡμεῖς ἀφίεμεν τοῖς

όφειλέταις ἡμῶν, καὶ μὴ εἰσενέγκης ἡμᾶς εἰς πειρασμόν, ἀλλὰ ῥῦσαι ἡμᾶς ἀπὸ τοῦ πονηροῦ. ὁ Ἱερεὺς: "Οτι σοῦ ἐστὶν ἡ βασιλεία καὶ ἡ δύναμις καὶ ἡ δόξα τοῦ Πατρὸς καὶ τοῦ Γεννητοῦ καὶ τοῦ Ἅγιου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

**ΧΟΡΟΣ:** **Ἄ**μήν.

**ὁ Ἱερεὺς:** "Οτι σοῦ ἐστὶν ἡ βασιλεία καὶ ἡ δύναμις καὶ ἡ δόξα τοῦ Πατρὸς καὶ τοῦ Γεννητοῦ καὶ τοῦ Ἅγιου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

**ΧΟΡΟΣ:** **Ἄ**μήν.

**Ἀπολυτίκιον.**

**Ἀπολυτίκιον τῆς Θεοτόκου**  
**Ὕχος δ'**

**Ἡ** γέννησίς σου Θεοτόκε, χαρὰν ἔμήνυσε πάσῃ τῇ οἰκουμένῃ· ἐκ σοῦ γὰρ ἀνέτειλεν ὁ ἥλιος τῆς δικαιοσύνης, Χριστὸς ὁ Θεὸς ἡμῶν, καὶ λύσας τὴν κατάραν, ἔδωκε τὴν εὐλογίαν· καὶ καταργήσας τὸν θάνατον, ἔδωρήσατο ἡμῖν ζωὴν τὴν αἰώνιον.

(γ)

**Ἀπόλυσις**

**ΙΕΡΕΥΣ:** Κοφία!

**Ο Ἀναγνώστης:** Εὐλόγησον.

**ΙΕΡΕΥΣ:** Ό ών εὐλογητὸς Χριστὸς ὁ Θεὸς ἡμῶν πάντοτε νῦν καὶ ἀεὶ καὶ εἰς τούς αἰῶνας τῶν αἰώνων. Ἀμήν.

**Ο Ἀναγνώστης:** Κτερεώσαι, Κύριος ὁ Θεός, τὴν ἄγιαν καὶ ἀμώμητον πίστιν τῶν εὔσεβῶν καὶ ὀρθοδόξων Χριστιανῶν, σὺν τῇ ἄγιᾳ

αὐτοῦ Ἐκκλησίᾳ καὶ τῇ χώρᾳ, νήσῳ, κώμῃ, Μητροπόλει, Ἐνορίᾳ ταύτη εἰς αἰῶνας αἰώνων. Ἀμήν.

**ΙΕΡΕΥΣ:** **Ὕ**περαγία Θεοτόκε σῶσον ἡμᾶς.

**Ο Ἀναγνώστης:** Τὴν τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**ΙΕΡΕΥΣ:** **Δ**όξα σοι ὁ Θεός, ἡ ἐλπὶς ἡμῶν, Κύριε, δόξα Σοι.

**Ο Ἀναγνώστης:** **Δ**όξα Πατρὶ καὶ Γεννητῷ Ἅγιῳ Πνεύματι, καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν. Κύριε ἐλέησον, Κύριε ἐλέησον, Κύριε ἐλέησον. Πάτερ Ἀγιε εὐλόγησον.

**ΙΕΡΕΥΣ:** **Χ**ριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἀγίας αὐτοῦ Μητρός· δυνάμει τοῦ τιμίου καὶ ζωοποιοῦ Σταυροῦ· προστασίαις τῶν τιμίων, ἐπουρανίων δυνάμεων ἀσωμάτων· ἵκεσίαις τοῦ τιμίου καὶ ἐνδόξου, προφήτου προδρόμου καὶ βαπτιστοῦ Ἰωάννου· τῶν ἀγίων, ἐνδόξων καὶ πανευφήμων ἀποστόλων, τῶν ἀγίων ἐνδόξων καὶ καλλινίκων μαρτύρων· τῶν ὁσίων καὶ θεοφόρων πατέρων ἡμῶν· τοῦ ἀγίου (τοῦ ναοῦ)· τῶν ἀγίων καὶ δικαίων θεοπατόρων Ἰωακεὶμ καὶ Ἀννης· τοῦ ἀγίου (πῆς ἡμέρας), οὗ καὶ τὴν μνήμην ἐπιτελοῦμεν, καὶ πάντων τῶν ἀγίων, ἐλεήσαι καὶ σώσαι ἡμᾶς, ὡς ἀγαθὸς καὶ φιλάνθρωπος.

ΙΕΡΕΥΣ: Δι' εύχῶν τῶν ἀγίων  
πατέρων ἡμῶν, Κύριε Ἰησοῦ Χρι-  
στέ, ὁ Θεὸς ἡμῶν, ἐλέησον καὶ  
σῶσον ἡμᾶς.

Ο Ἀναγνώστης: Λαμήν.

Ἡ Μεταφορὰ Κειμένων  
Καλλιτεχνικὴ ἐπιμέλεια  
ἔγινε ἀπό τὸν Βασίλειο Κιαμηλίδη  
Ιεροψάλτη  
στὸν I.N. Ἅγιου Γεωργίου  
Κουλούρας Βέροιας.